

विनाअनुदानित तत्वावर पदवी, पदव्युत्तर पदवी/पदविका, पदविकोत्तर पदविका या स्तरावरील व्यावसायिक अभ्यासक्रमांच्या संस्थांच्या विविध प्रस्तावांकरीता नोंदणी शुल्क आकारणे व संयुक्त खात्यात मुदत ठेव ठेवण्याबाबत - बी.बी.ए., बी.बी.एम., बी.एम.एस., बी.सी.ए., एमबीए इंटीग्रेटेड, एमसीए इंटीग्रेटेड व अभिकल्प (डिझाईन) अभ्यासक्रम...

महाराष्ट्र शासन
उच्च व तंत्र शिक्षण विभाग
शासन निर्णय क्र. टीईएम-२०१८/प्र.क्र.२३ (भाग-१)/तांशि-४
मादाम कामा मार्ग, हुतात्मा राजगुरु
चौक, मंत्रालय, मुंबई ४०० ०३२.
दिनांक : १३ जून, २०२५.

संदर्भ :- १) उच्च व तंत्र शिक्षण विभाग, शासन निर्णय क्र. टीईएम-२०१८/प्र.क्र.२३/
तांशि-४, दि.२२.०२.२०१८.
२) संचालक, तंत्र शिक्षण यांचे पत्र क्र.२/एनजीसी/BBA-BCA APP. ART&
Design./२०२५/३८३, दि.१९.०५.२०२५.

प्रस्तावना :-

विनाअनुदानित तत्वावर पदवी, पदव्युत्तर पदवी/पदविका, पदविकोत्तर पदविका या स्तरावरील व्यावसायिक अभ्यासक्रमांच्या संस्थांच्या विविध प्रस्तावांकरिता नोंदणी शुल्क आकारण्याबाबत व संयुक्त खात्यात मुदत ठेव ठेवण्याबाबत संदर्भ क्र. १ येथील दि.२२.०२.२०१८ रोजीचा शासन निर्णय निर्गमित करण्यात आला आहे.

सदर शासन निर्णयातील तरतुदीनुसार, या विभागाच्या अधिपत्याखालील विनाअनुदानित तत्वावर नवीन व्यावसायिक अभ्यासक्रमांच्या संस्था सुरु करणे, सुरु असलेल्या संस्थेत नवीन अभ्यासक्रम सुरु करणे किंवा मंजूर प्रवेश क्षमतेत बदल करणे, पी.आय.ओ. व एनआरआय च्या जागा या संदर्भातील मुदतवाढीबाबत, इत्यादी प्रकारच्या विविध प्रस्तावांसाठी, सदर शासन निर्णयातील “Annexure A” नुसार संबंधित संस्था/ महाविद्यालयांना “नोंदणी शुल्क” आकारले जाते, तर “Annexure B” नुसार संबंधित संस्था/ महाविद्यालयांकडून बँकेत “मुदत ठेव” ठेवण्यात येते.

शैक्षणिक वर्ष २०२४-२५ पासून अखिल भारतीय तंत्रशिक्षण परिषद, नवी दिल्ली यांच्या अखत्यारित व तंत्रशिक्षण संचालनालयाच्या अधिपत्याखाली बी.बी.ए., बी.बी.एम., बी.एम.एस., बी.सी.ए., एमबीए इंटीग्रेटेड, एमसीए इंटीग्रेटेड व अभिकल्प (डिझाईन) हे अभ्यासक्रम प्रथमच आलेले आहेत. त्यामुळे या अभ्यासक्रमांच्या संस्थांना नोंदणी शुल्क व मुदत ठेव आकारणीसाठी, यासंदर्भातील तरतुदीचा उपरोक्त दि.२२.०२.२०२१८ च्या शासन निर्णयात समावेश करण्याच्या अनुषंगाने संचालक, तंत्र शिक्षण यांनी उपरोक्त संदर्भ क्र. २ येथील दि.१९.०५.२०२५ रोजीच्या पत्रान्वये प्रस्ताव शासनास सादर केलेला आहे. यासंदर्भात सदरहू तरतुदीचा समावेश दि.२२.०२.२०२१८ च्या शासन निर्णयात करण्याची बाब शासनाच्या विचाराधिन होती. त्या अनुषंगाने खालीलप्रमाणे निर्णय घेण्यात येत आहे :-

शासन निर्णय :-

बी.बी.ए., बी.बी.एम., बी.एम.एस., बी.सी.ए., एमबीए इंटीग्रेटेड, एमसीए इंटीग्रेटेड व अभिकल्प (डिझाईन) या अभ्यासक्रमांना आकारावयाच्या नोंदणी शुल्क व मुदत ठेव या संदर्भात संदर्भ क्र. १ येथील दि.२२.०२.२०१८ रोजीच्या शासन निर्णय व त्यासोबतच्या परिशिष्टात खालीलप्रमाणे तरतुदी नव्याने समाविष्ट करण्यात येत आहेत :-

- १) उच्च व तंत्र शिक्षण विभागाच्या संदर्भ क्र. १ येथील शासन निर्णय दि.२२.०२.२०१८ सोबतच्या “Annexure A” मधील अ.क्र.३ मध्ये नमूद अभ्यासक्रमांसोबत “बी.बी.ए., बी.बी.एम., बी.एम.एस., बी.सी.ए., एमबीए इंटीग्रेटेड, एमसीए इंटीग्रेटेड व अभिकल्प (डिझाईन)” या अभ्यासक्रमांचा समावेश नव्याने करण्यात येत आहे.
- २) उच्च व तंत्र शिक्षण विभागाच्या संदर्भ क्र. १ येथील शासन निर्णय दि.२२.०२.२०१८ सोबतच्या “Annexure B” मध्ये अ.क्र.१३ नंतर खालीलप्रमाणे अ.क्र. १४ व १५ यांचा समावेश नव्याने करण्यात येत आहे :-

अ. क्र.	प्रस्तावाचे स्वरूप	प्रथम वर्ष (रुपये)	द्वितीय वर्ष (रुपये)
१४.	बी.बी.ए., बी.बी.एम., बी.एम.एस., बी.सी.ए., एमबीए इंटीग्रेटेड, एमसीए इंटीग्रेटेड व अभिकल्प (डिझाईन) अभ्यासक्रमाच्या नवीन संस्था सुरु करणे	१०,५०,०००/-	९,००,०००/-
१५.	बी.बी.ए., बी.बी.एम., बी.एम.एस., बी.सी.ए., एमबीए इंटीग्रेटेड, एमसीए इंटीग्रेटेड व अभिकल्प (डिझाईन) हे अतिरिक्त अभ्यासक्रम तंत्रशिक्षण संचालनालयाच्या अखत्यारितील सुरु असलेल्या संस्थांमध्ये सुरु करणे	४,५०,०००/- प्रति अभ्यासक्रम	-----

२. उच्च व तंत्र शिक्षण विभागाच्या संदर्भ क्र. १ येथील शासन निर्णय दि.२२.०२.२०१८ मधील तरतुदी उपरोक्त अभ्यासक्रमांच्या प्रस्तावांना लागू राहतील.
३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२५०६१३१८४१५१८४०८ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(संतोष खोरगडे)
सह सचिव, महाराष्ट्र शासन

प्रत :-

- १) मा.मंत्री, उच्च व तंत्र शिक्षण यांचे खासगी सचिव, मंत्रालय, मुंबई.
- २) संचालक, तंत्र शिक्षण संचालनालय, महाराष्ट्र राज्य, मुंबई.
- ३) संबंधित सहसंचालक, तंत्र शिक्षण विभागीय कार्यालय, (संचालक, तंत्र शिक्षण यांच्यामार्फत).
- ४) कुलसचिव, संबंधित विद्यापीठ (संचालक, तंत्र शिक्षण यांच्यामार्फत)
- ५) संबंधित संस्था/ महाविद्यालय (संचालक, तंत्र शिक्षण यांच्यामार्फत)
- ६) निवडनस्ती (तांशि-४)